

இனிமையான குழந்தைகளே! எல்லைக்குட்பட்ட உலகின் வீணான விசயங்களினால் தனது நேரத்தை வீணாக்காதீர்கள். புத்தியில் எப்பொழுதும் ராயலான எண்ணங்கள் ஓடிக் கொண்டிருக்க வேண்டும்.

கேள்வி: எந்த குழந்தைகள் தந்தையின் ஒவ்வொரு கட்டளைகளையும் நடைமுறையில் கொண்டு வர முடியும்?

பதில்: யார் உள்நோக்கு முகமுடையவர்களாக இருக்கின்றார்களோ, தன்னை வெளிப்படுத்திக் கொள்ளாமல் (show) இருக்கின்றார்களோ, ஆன்மீக போதையில் இருக்கின்றார்களோ அவர்களே தந்தையின் ஒவ்வொரு கட்டளைகளையும் நடைமுறையில் கொண்டு வர முடியும். நீங்கள் வீண் அகங்காரத்தில் ஒருபொழுதும் வரக்கூடாது. உள்ளுக்குள் மிகவும் தூய்மையாக இருக்க வேண்டும். ஆத்மா மிகவும் நன்றாக இருக்க வேண்டும். ஒரு தந்தையின் மீது உண்மையான அன்பு இருக்க வேண்டும். ஒருபொழுதும் உப்பு நீர் போன்ற கரிப்பான சம்ஸ்காரம் இருக்கக் கூடாது. அப்பொழுது தான் தந்தையின் ஒவ்வொரு கட்டளைகளையும் அமல்படுத்த முடியும்.

ஓம்சாந்தி! குழந்தைகள் நினைவு யாத்திரையில் மட்டுமே அமரவில்லை. நாம் ஸ்ரீமத் மூலமாக நமது பரிஸ்தானை ஸ்தாபனை செய்து கொண்டிருக்கின்றோம் என்ற ஆர்வம் குழந்தைகளிடத்தில் இருக்கின்றது. அந்த அளவிற்கு உற்சாகம், குஷி இருக்க வேண்டும். குப்பைகள் போன்ற அனைத்து உலகாய விசயங்கள் நீங்கி விட வேண்டும். எல்லையற்ற தந்தையைப் பார்த்ததும் உல்லாசத்தில் வர வேண்டும். எந்த அளவிற்கு நீங்கள் நினைவு யாத்திரையில் இருப்பீர்களோ அந்த அளவிற்கு முன்னேற்றம் ஏற்பட்டுக் கொண்டே இருக்கும். குழந்தைகளுக்காக ஆன்மீகப் பல்கலைக்கழகம் இருக்க வேண்டும் என்று தந்தை கூறுகின்றார். உங்களுடையது உலக ஆன்மீக பல்கலைக்கழகமாகும். ஆக அந்த பல்கலைக்கழகம் எங்கு இருக்கின்றது? பிரத்யேகமாக பல்கலைக்கழகம் உருவாக்கப்படுகின்றது. அதன் கூடவே மிக ராயலான விடுதியும் (Hostel) வேண்டும். உங்களது எண்ணங்கள் மிகவும் ராயலாக இருக்க வேண்டும். தந்தைக்கு இரவு பகல் இதே எண்ணம் தான் இருக்கின்றது. அதாவது குழந்தைகளுக்கு எவ்வாறு படிப்பு கற்றுக் கொடுத்து உயர்ந்த தேர்வுகளில் தேர்ச்சி பெறச் செய்வது? அதன் மூலம் இந்த உலகிற்கே எஜமானர்களாக ஆகி விடுவீர்கள். உண்மையில் உங்களது ஆத்மா தூய்மையாக, சதோ பிரதானமாக இருந்தது. அப்பொழுது சரீரமும் எவ்வளவு அழகானதாக சதோ பிரதானமாக இருந்தது. இராஜ்ஜியமும் மிகவும் உயர்ந்ததாக இருந்தது. உங்களது எல்லைக்குட்பட்ட உலகின் குப்பையான விசயங்களினால் நேரம் அதிகம் வீணாகி விடுகின்றது. மாணவர்களாகிய உங்களுக்குள் குப்பை போன்ற எண்ணங்கள் இருக்கக் கூடாது. மிகவும் நல்ல நல்ல கமிட்டிகளை உருவாக்குகின்றீர்கள். ஆனால் யோக பலம் கிடையாது. நான் இதைச் செய்வேன், அதைச் செய்வேன் என்று கதை விடுகின்றீர்கள். நான் இவர்களை காது, மூக்கை திருகுவேன் என்று மாயையும் கூறுகின்றது. தந்தையின் மீது அன்பே கிடையாது. மனிதன் நினைப்பது ஒன்று இறைவன் ..... என்று கூறப்படுகின்றதல்லவா! ஆக மாயையும் எதையும் செய்ய விடுவது கிடையாது. மாயை மிகவும் ஏமாற்றக் கூடியது. காதையே துண்டித்து விடுகின்றது. தந்தை குழந்தைகளை எவ்வளவு உயர்வானவர்களாக ஆக்குகின்றார், இதனைச் செய்யுங்கள் என்று கட்டளையிடுகின்றார். பாபா மிகவும் ராயலான குழந்தைகளை அனுப்பி வைக்கின்றார். பாபா, நாம் பயிற்சி (Training) எடுத்துக் கொள்கின்றோம் என்று சிலர் கூறுகின்றனர். அவர்களுக்கு தந்தை கூறுகின்றார் - குழந்தையே, நீ உனது குறைகளை முதலில் நீக்கிக் கொள். எனக்குள் எத்தனை அவ குணங்கள் இருக்கின்றன? என்று தன்னைப் பாருங்கள். நல்ல நல்ல மகாரதிகளையும் கூட மாயை ஒரேயடியாக உப்பு நீராக ஆக்கி விடுகின்றது. அப்படிப்பட்ட உப்பு நீர் போன்றவர்கள் தந்தையை ஒரு பொழுதும் நினைவும் செய்வது கிடையாது. ஞானத்தில் அ, ஆ..... கூட அறியாமல் இருக்கின்றனர். வெளியில் அதிக பகட்டு காண்பிக்கின்றனர். இதில் மிகுந்த உள்நோக்கு முகமுடையவர்களாக இருக்க வேண்டும். ஆனால் சிலரது நடத்தை படிக்காதவர்களைப் போன்று இருக்கின்றது. சிறிது செல்வம் கிடைத்தும் போதை ஏறி விடுகின்றது. நான் ஏழையாக இருக்கின்றேன் என்பதை புரிந்து கொள்வது கிடையாது. புரிந்து கொள்வதற்கு மாயை விடுவது கிடையாது. மாயை மிகவும் பலசாலியாக இருக்கின்றது. பாபா சிறிது மகிமை செய்ததும் அதில் மிகுந்த குஷியடைந்து விடுகின்றனர்.

பாபாவிற்கு இரவு பகல் இதே எண்ணம் ஓடிக் கொண்டிருக்கின்றது - பல்கலைக்கழகம் மிகவும் முதல் தரமானதாக இருக்க வேண்டும். இங்கு குழந்தைகள் நன்றாகப் படிக்க வேண்டும். நாம் சொர்க்கத்திற்குச் செல்கின்றோம் என்பது உங்களுக்குத் தெரியும், ஆகையால் குஷியின் அளவு அதிகரிக்க வேண்டும். இங்கு பாபா ஒவ்வொரு அடியிலும் டோஸ் (மருந்து) கொடுக்கின்றார், ஆன்மீகப் போதையை

11.12.2009

அதிகப்படுத்துகின்றார். திவால் ஏற்பட்டவருக்கு சாராயம் குடிக்க வைத்து விட்டால் தன்னை சக்கரவர்த்தி என்று நினைப்பார். பிறகு நஷா இறங்கியதும் எப்படி இருந்தாரோ அவ்வாறே ஆகி விடுகின்றார். இப்பொழுது இது ஆன்மீகப் போதையாகும். எல்லையற்ற தந்தை ஆசிரியராக இருந்து நமக்கு படிப்பிக் கின்றார் என்பதை நீங்கள் அறிந்திருக்கின்றீர்கள். மேலும் இவ்வாறெல்லாம் செய்யுங்கள் என்று கட்டளையும் கொடுக்கின்றார். சில நேரங்களில் சிலருக்கு வெற்று அகங்காரமும் வந்து விடுகின்றது. மாயை இருக்கின்றதல்லவா! விசயங்களை அந்த மாதிரியெல்லாம் உருவாக்குகின்றனர், கேட்கவே வேண்டாம். இவர்கள் முன்னேற முடியாது என்று பாபா நினைக்கின்றார். உள்ளுக்குள் மிகுந்த தூய்மை இருக்க வேண்டும். ஆத்மா மிகவும் நல்லதாக இருக்க வேண்டும். உங்களுக்கு விரும்பி திருமணம் (Love Marriage) ஏற்பட்டிருக்கின்றதல்லவா! விரும்பிச் செய்யும் திருமணத்தில் எவ்வளவு அன்பு இருக்கும்! இவர் பதிகளுக்கெல்லாம் பதியாக இருக்கின்றார். அதுவும் எத்தனை பேருக்கு விரும்பிச் செய்யும் திருமணம் ஏற்படுகின்றது! ஒருவருக்கு மட்டுமே ஏற்படுவது கிடையாது. நான் ஒரு சிவபாபாவைத் திருணம் செய்து கொண்டேன் என்று அனைவரும் கூறுகின்றீர்கள். நாம் சொர்க்கத்திற்குச் செல்வோம். குஷியான விசயமல்லவா! பாபா எனக்கு எவ்வளவு அலங்காரம் செய்கின்றார் என்று உள்ளுக்குள் வர வேண்டுமல்லவா! சிவபாபா இவர் மூலமாக அலங்காரம் செய்கின்றார். நாம் பாபாவை நினைவு செய்து செய்து சதோ பிரதானமாக ஆகி விடுவோம் என்று உங்களது புத்தியில் இருக்கின்றது. இந்த ஞானத்தை வேறு யாரும் அறியாமல் இருக்கின்றனர். இதில் மிகுந்த போதை இருக்கின்றது. ஆனால் இப்பொழுது அந்த அளவிற்கு போதை ஏறுவது கிடையாது. கண்டிப்பாக ஏற்பட வேண்டும். அதீந்திரிய சுகம் கோப கோபியர்களிடம் கேளுங்கள் என்று பாடப்பட்டிருக்கின்றது. இப்பொழுது உங்களது ஆத்மா எவ்வளவு சீ சீ ஆக இருக்கின்றது. சீ சீ குப்பைகளில் அமர்ந்திருக்கின்றது. அவர்களை தந்தை வந்து மாற்றுகின்றார், உயிர்ப்பிக்கின்றார். வகுப்பறையை மாற்றும் பொழுது மனிதர்கள் எவ்வளவு குஷியடைகின்றனர்! இப்பொழுது உங்களுக்குத் தந்தை கிடைத்திருக்கின்றார் எனில் கஷ்டங்களெல்லாம் நீங்கி விடுகின்றது. நாம் எல்லையற்ற தந்தையினுடையவர்களாக ஆகி விட்டோம் என்று நினைக்கின்றீர்கள் எனில் மிக விரைவாக தன்னை மாற்றிக் கொள்ள வேண்டும். தனக்கு எப்படிப்பட்ட மாஷல் (பகவான்) கிடைத்திருக்கின்றார் என்ற சிந்தனை, குஷி இரவு, பகல் இருக்க வேண்டும். இரவு, பகல் இதே எண்ணத்தில் இருக்க வேண்டும். யாரெல்லாம் நல்ல முறையில் புரிந்து கொள்கின்றார்களோ, அறிந்து கொள்கின்றார்களோ அவர்கள் பறக்க ஆரம்பித்து விடுகின்றனர். குழந்தைகளாகிய நீங்கள் இப்பொழுது சங்கமத்தில் இருக்கின்றீர்கள். மற்றபடி அவர்கள் அனைவரும் அழுக்கில் விழுந்து கிடக்கின்றனர். எவ்வாறு குப்பைகளுக்கு அருகில் குடிசைகளைக் கட்டி வாழ்கின்றனர் அல்லவா! எவ்வளவு குடிசைகளை உருவாக்கப்பட்டிருக்கும்! இது எல்லையற்ற விசயமாகும். இப்பொழுது இதிலிருந்து விடுபடுவதற்கு சிவபாபா உங்களுக்கு மிக நல்ல, எளிய யுக்திகளை கூறுகின்றார். இனிமையிலும் இனிமையான குழந்தைகளே! இந்த நேரத்தில் உங்களது ஆத்மா மற்றும் தேகம் இரண்டும் பதீதமானது என்பதை நீங்கள் அறிந்திருக்கின்றீர்கள் அல்லவா! இப்பொழுது நீங்கள் வெளி வந்து விட்டீர்கள். யாரெல்லாம் வெளி வந்திருக்கின்றீர்களோ அவர்களிடத்தில் ஞானத்தின் ஒளி இருக்கின்றதல்லவா! உங்களுக்குத் தந்தை கிடைத்து விட்டார், வேறு என்ன? இந்த போதை இருக்கும் பொழுது தான் நீங்கள் மற்றவர்களுக்குப் புரிய வைக்க முடியும். தந்தை வந்திருக்கின்றார். தந்தை நமது ஆத்மாவை தூய்மையாக்கி விடுகின்றார். ஆத்மா தூய்மையாவதன் மூலம் பிறகு சரீரமும் முதல் தரமானதாக கிடைக்கின்றது. இப்பொழுது உங்களது ஆத்மா எங்கு அமர்ந்திருக்கின்றது? இந்த சரீரத்தில் அமர்ந்திருக்கின்றது. தமோபிரதான உலகம் அல்லவா! குப்பைகளின் கரைகளில் வந்து அமர்ந்திருக்கின்றீர்கள் அல்லவா! நாம் எங்கிருந்து வெளிப்பட்டிருக்கின்றோம் என்பதை சற்று சிந்தியுங்கள். அழுக்கிலிருந்து தந்தை வெளியேற்றி விட்டார். இப்பொழுது நமது ஆத்மா தூய்மையானதாக ஆகிவிடும். இருப்பதற்கு மிக நல்ல மாளிகைகளை உருவாக்குவோம். நமது ஆத்மாக்களை பாபா அலங்காரம் செய்து சொர்க்கத்திற்கு அழைத்துச் செல்கின்றார். உள்ளுக்குள் இப்படிப்பட்ட எண்ணங்கள் குழந்தைகளுக்கு வர வேண்டும். பாபா எவ்வளவு நஷா ஏற்படுத்துகின்றார்! நீங்கள் அந்த அளவிற்கு உயர்ந்தவர்களாக இருந்தீர்கள், பிறகு விழுந்து, விழுந்து கீழே வந்து விட்டீர்கள். சிவாலயத்தில் இருந்த பொழுது எவ்வளவு தூய்மையாக இருந்தீர்கள்! ஆக உங்களுக்குள் ஒன்றாக கூடி சீக்கிரம் சீக்கிரமாக சிவாலயம் செல்வதற்கான வழி உருவாக்க வேண்டும்.

குழந்தைகளுக்கு அந்த அளவிற்கு அறிவு இல்லை என்பதை நினைத்து பாபா ஆச்சரியப்படுகின்றார். பாபா நம்மை எங்கிருந்து வெளியே எடுத்திருக்கின்றார்! பாண்டவ அரசாங்கத்தை ஸ்தாபனை செய்யக் கூடிய தந்தையாக இருக்கின்றார். சொர்க்கமாக இருந்த பாரதம் இப்பொழுது நரகமாக இருக்கின்றது.

ஆத்மாவிிற்கான விசயமல்லவா! ஆத்மாவின் மீது தான் கருணை ஏற்படுகின்றது. ஒரேயடியாக தமோபிரதான உலகிற்கு வந்து அமர்ந்திருக்கின்றது. ஆகையால் தான் தந்தையை நினைவு செய்கின்றது - பாபா நம்மை அங்கு அழைத்துச் செல்லுங்கள். இங்கு அமர்ந்திருந்தாலும் உங்களுக்கு இப்படிப்பட்ட எண்ணங்கள் வர வேண்டும். அதனால் தான் பாபா கூறுகின்றார் - குழந்தைகளுக்காக முதல் தரமான பல்கலைக்கழகத்தை உருவாக்குங்கள். கல்ப கல்பத்திற்கு உருவாகின்றது. உங்களது எண்ணங்கள் மிகவும் தூய்மையானதாக இருக்க வேண்டும். இப்பொழுது இந்த போதை இன்னும் ஏறவில்லை. போதையில் என்ன செய்து காண்பிப்பீர்கள் என்றே தெரியாது. குழந்தைகள் பல்கலைக்கழகம் என்பதன் பொருளை புரிந்து கொள்ளாமல் இருக்கின்றீர்கள். அந்த ராயல்டியின் போதையில் இருப்பது கிடையாது. மாயை அமுக்கிக் கொண்டு அமர்ந்திருக்கின்றது. பாபா புரிய வைக்கின்றார் - குழந்தைகளே! தங்களது தலைகீழான போதையை ஏற்றிக் கொள்ளாதீர்கள். ஒவ்வொருவரும் அவரவர்களது படிப்பைப் பாருங்கள். நான் எப்படி படிக்கின்றேன்? என்ன உதவி செய்கின்றேன்? விசயங்கள் என்ற பக்கோடாவை மட்டுமே சாப்பிடாதீர்கள். எதைக் கூறுகின்றீர்களோ அதை செய்ய வேண்டும். இதைச் செய்வேன், இவ்வாறு செய்வேன் என்று கட்டுக் கதை விடாதீர்கள். இதைச் செய்வேன் என்று இன்று கூறுகின்றீர்கள், நாளை மரணம் வந்து விட்டால் அழிந்து விடுவீர்கள். சத்யுகத்தில் இவ்வாறு கூற மாட்டீர்கள். அங்கு ஒருபொழுதும் திடீர் மரணம் இருக்காது. காலன் வர முடியாது. அது சுகதாமம் ஆகும். சுகதாமத்திற்கு காலன் வருவதற்கு உரிமை கிடையாது. இராவண ராஜ்ஜியம் மற்றும் இராம ராஜ்ஜியத்தின் பொருளை புரிந்து கொள்ள வேண்டும். இப்பொழுது உங்களது யுத்தம் இராவணனிடத்தில் இருக்கின்றது. தேகாபிமானமும் அதிசயம் செய்கின்றது. அது முற்றிலும் பதீதமாக ஆக்கி விடுகின்றது. ஆத்மா அபிமானியாக ஆவதன் மூலம் ஆத்மா தூய்மை யானதாக ஆகி விடுகின்றது. அங்கு நமக்கு மாளிகைகள் எவ்வாறு உருவாகும்? என்பதை நீங்கள் புரிந்திருக்கின்றீர்கள் அல்லவா! இப்பொழுது நீங்கள் சங்கமத்தில் வந்து விட்டீர்கள். வரிசைக் கிரமமாக விழிப்படைந்து கொண்டிருக்கின்றீர்கள், தகுதியானவர்களாக ஆகிக் கொண்டிருக்கின்றீர்கள். உங்களது ஆத்மா பதீதமாக ஆன காரணத்தினால் சரீரமும் பதீதமானதாக கிடைத்திருக்கின்றது. உங்களை சொர்க்க வாசிகளாக ஆக்குவதற்காக இப்பொழுது நான் வந்திருக்கின்றேன். நினைவின் கூடவே தெய்வீக குணங்களும் வேண்டும். சித்தி வீடு போன்று கிடையாது. நம்மை நரனிலிருந்து நாராயணன் ஆக்குவதற்காக தந்தை வந்திருக்கின்றார் என்று நினைக்கின்றீர்கள், ஆனால் மாயையின் குப்தமான எதிப்பு இருக்கின்றது. உங்களது யுத்தமே குப்தமானதாகும். ஆகையால் தான் நீங்கள் குப்தமான (ரகசிய) போர் வீரர்கள் என்று கூறப்படுகின்றீர்கள். குப்தமான போர் வீரர்களாக வேறு யாரும் இருக்க முடியாது. உங்களது பெயரே போர் வீரர்கள். மற்றவர்களது பெயர் ரிஜிஸ்டரில் பதிவாகியிருக்கும். குப்த போர் வீரர்களாகிய உங்களது அடையாளத்தை அவர்கள் பிடித்திருக்கின்றனர். நீங்கள் எவ்வளவு குப்தமானவர்களாக இருக்கின்றீர்கள், யாருக்கும் தெரியாது. நீங்கள் உலகின் மீது வெற்றி அடைந்து கொண்டிருக்கின்றீர்கள், மாயாவை வசப்படுத்துவதற்காக. நீங்கள் தந்தையை நினைவு செய்கின்றீர்கள், பிறகு மாயை மீண்டும் மறக்க வைத்து விடுகின்றது. கல்ப கல்பமாக நீங்கள் தங்களது ராஜ்ஜியத்தை ஸ்தாபனை செய்து விடுகின்றீர்கள். ஆக குப்தமான போர் வீரர்களாகிய நீங்கள் தந்தையை மட்டுமே நினைவு செய்கின்றீர்கள். இதில் கை, கால்களை தூக்க வேண்டிய அவசியம் ஏதுமில்லை. நினைவிற்கான யுத்திகளையும் பாபா அதிகமாக கூறியிருக்கின்றார். நடந்தாலும், சுற்றினாலும் நீங்கள் நினைவு யாத்திரை செய்யுங்கள், படிப்பு படியுங்கள். நாம் எவ்வாறு இருந்தோம்? என்ன ஆகி விட்டோம்? என்பதை நீங்கள் உணர்கின்றீர்கள். இப்பொழுது மீண்டும் பாபா நம்மை எப்படி ஆக்குகின்றார்? எவ்வளவு எளிய யுத்திகளைக் கூறுகின்றார். எங்கு இருந்தாலும் நினைவு செய்யுங்கள், கரைகள் நீங்கி விடும். கல்ப கல்பத்திற்கும் இந்த யுத்திகளை கொடுத்துக் கொண்டே இருக்கின்றார். தன்னை ஆத்மா என்று உணர்ந்து தந்தையை நினைவு செய்தால் சதோபிரதானமாக ஆகி விடுவீர்கள், வேறு எந்த பந்தனமும் இருக்காது. குளியலறைக்குச் சென்றாலும் தன்னை ஆத்மா என்று உணர்ந்து தந்தையை நினைவு செய்தால் ஆத்மாவின் கரைகள் நீங்கி விடும். ஆத்மாவிிற்கு எந்த திலகமும் வைக்க வேண்டிய அவசியமில்லை, இவை அனைத்தும் பக்தி மார்க்கத்தின் அடையாளமாகும். இந்த ஞான மார்க்கத்தில் எந்த அவசியமும் கிடையாது. எந்த செலவும் கிடையாது. வீட்டில் அமர்ந்திருந்தாலும் நினைவு செய்து கொண்டே இருங்கள். எவ்வளவு எளிதாக இருக்கின்றது! இந்த பாபா நமது தந்தையாகவும் இருக்கின்றார், ஆசிரியர் மற்றும் குருவாகவும் இருக்கின்றார்.

முதலில் தந்தையின் நினைவு பிறகு ஆசிரியர், பிறகு குருவின் நினைவு நியமம் அவ்வாறு கூறுகின்றது. ஆசிரியரை கண்டிப்பாக நினைவு செய்வீர்கள், அவரிடமிருந்து படிப்பிற்கான ஆஸ்தி கிடைக்கின்றது. பிறகு வானப்பிரஸ்த நிலையின் பொழுது குரு கிடைக்கின்றார். இந்த தந்தையே



11.12.2009

அனைத்தையும் மொத்தமாகக் கொடுத்து விடுகின்றார். உங்களுக்கு 21 பிறவிகளுக்கான ராஜ்ஜியத்தை மொத்தமாகக் கொடுத்து விடுகின்றார். திருமணத்தின் பொழுது கன்னிகைகளுக்கு சீதனம் குப்தமாக கொடுக்கின்றனர் அல்லவா! பசுட்டிற்கான (show) அவசியமில்லை. குப்த தானம் என்று கூறப்படுகின்றது. சிவபாபாவும் குப்தமாக இருக்கின்றார் அல்லவா! இதில் அகங்காரத்திற்கான விசயம் ஏதுமில்லை. அனைத்தையும் பார்த்து விடலாம் என்று சிலருக்கு அகங்காரம் இருக்கின்றது. இவை அனைத்தும் குப்தமானதாகும். தந்தை உங்களுக்கு உலக ராஜ்ஜியத்தை சீதனமாக கொடுக்கின்றார். எவ்வளவு குப்தமாக உங்களுக்கு அலங்காரம் ஏற்பட்டுக் கொண்டிருக்கின்றது. எவ்வளவு பெரிய சீதனம் கிடைக்கின்றது! தந்தை எவ்வளவு யுக்தியாக கொடுக்கின்றார், யாருக்கும் தெரிவதும் கிடையாது. இங்கு நீங்கள் யாசகம் கேட்கக் கூடியவர்களாக இருக்கின்றீர்கள். அடுத்தப் பிறப்பில் வாயில் தங்க ஸ்பூனுடன் (Golden spoon in mouth) பிறப்பீர்கள். நீங்கள் தங்க உலகிற்குச் செல்கின்றீர்கள் அல்லவா! அங்கு அனைத்தும் தங்கமாகவே இருக்கும். செல்வந்தர்களின் மாளிகைகளில் நல்ல பொருட்கள் இருக்கும். வித்தியாசம் கண்டிப்பாக இருக்கும். மாயை அனைவரையும் தலை கீழானவர்களாக ஆக்கி விடுகின்றது என்பதையும் இப்பொழுது நீங்கள் அறிந்திருக்கின்றீர்கள். தந்தை வந்திருக்கின்றார் எனில் எவ்வளவு மகிழ்ச்சியாக இருக்க வேண்டும். ஆனால் மாயை மறக்க வைத்து விடுகின்றது - இது தந்தையின் கட்டளையா? அல்லது பிரம்மாவினுடையதா? சகோதரனுடையதா? அல்லது தந்தையினுடையதா? இதில் பலர் குழப்பமடைகின்றனர். நல்லதோ, கெட்டதோ நீங்கள் தந்தையினுடையது என்றே நினைபுங்கள் என்று தந்தை கூறுகின்றார். அதன் படி நடக்க வேண்டியிருக்கும். இவருடையது ஏதாவது தவறானதாக ஆகி விட்டாலும் தவற்றறதாக ஆக்கி விடுவேன். அவரிடத்தில் சக்தி இருக்கின்றதல்லவா! அவர் எப்படி நடந்து கொள்கின்றார்? இவரது தலையில் யார் அமர்கின்றார்? என்பதை நீங்கள் பார்க்கின்றீர்கள். முற்றிலும் அருகாமையில் அமர்ந்திருக்கின்றார். குருக்கள் அருகாமையில் அமர வைத்து கற்றுக் கொடுப்பார் அல்லவா! இருப்பினும் இவர் முயற்சி செய்ய வேண்டியிருக்கின்றது. தமோ பிரதானத்திலிருந்து சதோ பிரதானம் ஆவதற்கு முயற்சி செய்ய வேண்டியிருக்கின்றது.

என்னை நினைவு செய்து சமையல் செய்யுங்கள் என்று தந்தை கூறுகின்றார். சிவபாபாவின் நினைவினால் செய்யப்பட்ட உணவு வேறு யாருக்கும் கிடைக்காது. இப்போதைய உணவிற்குத் தான் புகழ் பாடப்பட்டிருக்கின்றது. அந்த பிராமணர்கள் புகழ் பாடலாம். ஆனால் பொருள் புரிந்து கொள்வது கிடையாது. மகிமை செய்பவர்கள் புரிந்து கொள்வது கிடையாது. இவர்கள் தர்ம சிந்தனை உள்ளவர்கள் என்பதை மட்டும் புரிந்து கொள்கின்றனர். ஏனெனில் பூஜாரிகளாக இருக்கின்றனர். அங்கு தர்ம சிந்தனையுள்ளவர்கள் (Religious minded) என்ற விசயமே கிடையாது. அங்கு பக்தி கிடையாது. பக்தி என்றால் என்ன? என்றும் யாருக்கும் தெரியாது. ஞானம், பக்தி, வைராக்கியம் என்று கூறினர். எவ்வளவு அழகான வார்த்தையாக இருக்கின்றது! ஞானம் பகல், பக்தி இரவு. பிறகு இரவின் மீது வைராக்கியம் வந்தால் பகலுக்குச் செல்கின்றீர்கள். எவ்வளவு தெளிவாக இருக்கின்றது! இப்பொழுது நீங்கள் புரிந்து கொண்டதால் நீங்கள் அலைய வேண்டியதில்லை.

என்னை நினைவு செய்யுங்கள், நான் உங்களை உலகிற்கு எஜமானர்களாக ஆக்குகின்றேன் என்று தந்தை கூறுகின்றார். நான் உங்களது எல்லையற்ற தந்தையாக இருக்கின்றேன். சிருஷ்டிச் சக்கரத்தைப் பற்றி அறிந்து கொள்வதும் எவ்வளவு எளிதாக இருக்கின்றது! விதை மற்றும் மரத்தை நினைவு செய்யுங்கள். இப்பொழுது கலியுகத்தின் கடைசி, பிறகு சத்யுகம் வரும். இப்பொழுது நீங்கள் சங்கமயுகத்தில் மலர்களாக ஆகின்றீர்கள். ஆத்மா சதோபிரதானமாக ஆகி விட்டால் பிறகு இருப்பதற்கும் சதோபிரதானமான மாளிகை கிடைக்கும். உலகமே புதிதாக ஆகி விடும். ஆக குழந்தைகள் எவ்வளவு குஷியுடன் இருக்க வேண்டும்! நல்லது.

இனிமையிலும் இனிய செல்லக் குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- 1) நாம் ஸ்ரீமத் மூலமாக தங்களது பரிஸ்தானை ஸ்தாபனை செய்து கொண்டிருக்கின்றோம் என்ற போதை இருக்க வேண்டும். உலகாய குப்பை போன்ற விசயங்களை விட்டு மிகவும் ஆர்வத்துடன் இருக்க வேண்டும்.
- 2) தங்களது எண்ணங்களை மிகவும் சுத்தமாக வைத்துக் கொள்ள வேண்டும். மிக நல்ல ராயலான பல்கலைக்கழகம் மற்றும் விடுதி திறப்பதற்கான ஏற்பாடு செய்ய வேண்டும். தந்தைக்கு குப்தமான முறையில் உதவி செய்ய வேண்டும். தனது பகட்டை காண்பிக்கக் கூடாது.

வரதானம்: சேவை மற்றும் சுய முயற்சியின் சமநிலையின் (Balance) மூலம் ஆசீர்வாதம் (Blessing)  
பிராப்தியாக அடையக் கூடிய கர்மயோகி ஆகுக.

கர்மயோகி என்றாலே கர்மத்தின் நேரத்திலும் யோகாவின் சமநிலை இருக்கும். சேவை என்றால் கர்மம் மற்றும் சுய முயற்சி அதாவது யோகயுக்த - இந்த இரண்டும் சமநிலையில் வைத்துக் கொள்வதற்காக ஒரே ஒரு சப்தத்தை நினைவில் வைத்துக் கொள்ளுங்கள் - செய்விக்கக் கூடியவர் தந்தை, நான் ஆத்மா செய்யக் கூடியவன். இந்த ஒரு வார்த்தை சமநிலை, மிகவும் எளிதாக்கி விடும். மேலும் அனைவரின் ஆசீர்வாதமும் கிடைக்கும். செய்பவர் என்பதற்குப் பதிலாக செய்விக்கக் கூடியவன் என்று நினைக்கின்றீர்களோ அப்பொழுது சமநிலை இருப்பது கிடையாது. மேலும் மாயை தனது வாய்ப்பை எடுத்துக் கொள்கின்றது.

சுலோகன்: பார்வையின் மூலம் பலியாக்கும் சேவை செய்ய வேண்டுமெனில்  
பாப்தாதாவை தனது பார்வையில் வைத்துக் கொள்ளுங்கள்.